

حضرت عائشہؓ کا اسلوب استدلال و استنباط۔ ایک تحقیقی مطالعہ

* ڈاکٹر غزالہ بٹ

جب تک سرورِ کائنات حضور اکرم ﷺ اس دُنیا میں تشریف فرمائے ہے اس وقت تک علم و فتویٰ کی مرکزی حیثیت آپ ﷺ کی ذات بابرکات ہی کو حاصل رہی اور جب آپ ﷺ اس دُنیا سے تشریف لے گئے تو پھر اکابر صحابہؓ کرام رضی اللہ عنہم جو شریعت کے راز دان اور احکام اسلامی کی تفصیلات سے واقف تھے آپ ﷺ کے جانشین ہوئے۔

حضرت ابو بکر صدیق اور حضرت عمر رضی اللہ عنہم کے سامنے جب کوئی نیا مسئلہ پیش آتا تو وہ تمام علماء کو بلاستے اور ان سے مشورہ کرتے۔ اگر ان میں سے کسی کو کوئی حدیث یاد ہوتی تو وہ بیان کرتے ورنہ احکام منصوصہ پر قیاس کر کے فیصلہ کر دیتے۔ اکابر صحابہؓ کرامؓ میں سے مدینہ طیبہ میں حضرت عبد اللہ بن عمر، حضرت عبد اللہ بن عباس، حضرت ابو ہریرہ اور حضرت عائشہؓ رضی اللہ تعالیٰ عنہم، جمعیں کی شخصیات زیادہ ترقہ و فتاویٰ کی مجلس کے مددغین ہوئے۔ غیر منصوص احکام کے بارے میں ان کے پیش نظر مختلف اصول تھے۔ حضرت عبد اللہ ابن عمر اور حضرت ابو ہریرہؓ رضی اللہ تعالیٰ عنہما کا مسلک تھا کہ اگر پیش آمدہ مسئلہ کے متعلق کتاب و مسنۃ اور اثر سے کوئی جواب معلوم ہوتا تو مسئلہ بتا دیتے اور اگر کوئی روایت یا خلافتے راشدین سالمین کے آثار معلوم نہ ہوتے تو خاموش ہو جاتے (۱)۔

حضرت عائشہؓ رضی اللہ عنہما کا معمول یہ تھا کہ آپ رضی اللہ عنہما قرآن و حدیث میں مسئلہ کا حل نہ پاتیں تو عقلی قیاس کرتیں اور آپ جو بات فرماتی تھیں یا جو توجیہ آپ کرتی تھیں وہ بالکل عقل کے مطابق ہوتی تھی اور مشکل سے کوئی حدیث اسی ملے گی جسے باور کرنے کے لیے عقل انسانی کو دور دراز کی تاویلوں سے کام لینا پڑے (۲)

فقیہ اعتبر سے حضرت عائشہؓ صدیقہ رضی اللہ عنہما کو نہ صرف خاص عورتوں پر بلکہ دیگر تمام ازواج مطہرات پر بھی جو شرف حاصل تھا وہ بذات خود آپ رضی اللہ عنہما کے مقام اور عظمت و فناہت کی رفت کی واضح دلیل ہے۔ کتاب و مسنۃ اور فرقہ و احکام میں ان کا مرتبہ اس قدر اعلیٰ ہے کہ بغیر کسی چیخچاہت کے آپ کا شمار حضرت عمر فاروق، حضرت علی، حضرت عبد اللہ بن مسعود و اور عبد اللہ ابن عباس کی صف میں کیا جاسکتا ہے۔

ایک فقیہ اور فقیہہ کے لئے جن اوصافِ حمیدہ سے متصف ہونا جن شراکوں کی پاسداری کرنا، جن تقاضوں کا لحاظ کرنا، فہم و

* اسٹشٹ پروفیسر، پوسٹ گرجویٹ اسلامیہ کالج برائے خواتین، کوپروڈ، لاہور۔

فراست کے جن معیار پر پورا اتنا، حکمت و دانائی کے اظہار کی جس قوت پر قادر ہونا اور اصابت رائے کے جس ملکہ کا ہونا ضروری ہے وہ تمام کی تام بدرجہ اتم آپ رضی اللہ عنہما میں موجود تھیں۔

حضرت عطاء بن ابی رباح آپ کو ”افقہ الناس“ قرار دیتے ہوئے فرماتے ہیں:

((كانت الفقهة الناس وأعلم الناس وأحسن الناس رأيافي العامة)) (3)

”حضرت عائشہ رضی اللہ عنہا سب سے زیادہ احکام کو سمجھنے والی، سب سے زیادہ علم کی حامل اور عوام میں سب سے زیادہ اچھی رائے والی تھیں۔“

حضرت عروہ بن زیر رضی اللہ عنہ کہتے ہیں:

((مارأيت أحداً أعلم بفقه وبطب ولا بشعر من عائشة)) (4)

”میں نے فقہ، طب اور شعر میں عائشہ سے بڑھ کر کسی کو نہیں دیکھا۔“

حضرت عبد الرحمن بن عوف کے صاحزادے فرماتے ہیں:

((مارأيت أحداً أعلم بسنن رسول الله ﷺ ولا أفقه في رأي ان احتاج الى رايه ولا

علم باية فيما نزلت ولا فريضة من عائشة)) (5)

”میں نے رسول اللہ ﷺ کی سنتوں کو جانئے والا اور رائے کو طلب کرنے میں ان کی ضرورت پڑے تو ان سے زیادہ فقیہ اور آیات کے شان نزول اور فرائض کا مسئلہ کا واقف کا ر حضرت عائشہ رضی اللہ عنہا سے بڑھ کر کسی کو نہیں دیکھا۔“

ایک اور روایت میں ان الفاظ سے آپ کی عظمت کا اظہار کرتے ہیں:

((مارأيت أحداً أعلم بالقرآن ولا بفريضة ولا بحلال ولا بحرام ولا بفقة ولا بشعر

ولا بطب ولا بحديث العرب ولا بنسب من عائشة)) (6)

”قرآن، فرائض، حلال، حرام، فقہ، شاعری، طب، تاریخ عرب اور روایت نسب میں حضرت عائشہ سے بڑھ کر میں نے کسی عالم کو نہیں دیکھا۔“

حضرت ابو موسی اشعری رضی اللہ عنہ فرماتے ہیں:

((ما اشکل علينا اصحاب محمد رسول الله ﷺ حدیث قط فساننا عائشة الا

و جدناها منه علماء)) (7)

”هم صحابہ رضی اللہ عنہم کو کوئی ایسی مشکل بات نہیں پیش آئی کہ جس کو ہم نے عائشہ رضی اللہ عنہا سے پوچھا ہوا درود و اس کے متعلق ان کے پاس کچھ معلومات ہمیں نہیں نہیں ہوں۔“

قبیصہ بن ذویب فرماتے ہیں:

((کانت عائشہ اعلم الناس یسئلونها اکابر الصحابة)) (8)

”حضرت عائشہؓ میں زیادہ جانے والی تھیں۔ اکابر صحابہ ان سے سوال کیا کرتے تھے۔“

کسی نے حضرت مسروق تابعی سے پوچھا کہ کیا حضرت عائشہ رضی اللہ عنہا فرائض سے واقف تھیں تو جواب دیا:

((ای والذی نفسم بیده لقد رأیت مشیخة اصحاب محمد ﷺ اکابر یسئلونها عن

الفرائض)) (9)

”وَذَاتِ جَسْ كَيْفَهُ قَدْرَتْ مِنْ مِيرِي جَانْ هَےْ مِنْ نَبِيْ كَرِيمِ ﷺ كَيْفَ لَكَتَتْ هَےْ اکابر صحابہ کو دیکھا وہ ان سے فرائض کے بارے میں سوال کرتے تھے۔“

مصطفیٰ قدوس آپ کے بارے میں لکھتے ہیں:

((وَكَانَ الْقَضَاءُ يَجْتَمِعُونَ عِنْهَا لِحْلِ بعضِ مَشَاكِلِ)) (10)

”قاضی ان کے ہاں جمع ہو کر بعض مشکلات حل کیا کرتے تھے۔“

مشکلاۃ المصائب میں صحیح مسلم کتاب الفھائل کے حوالہ سے حضور اکرم ﷺ سے روایت ہے کہ:

((إنا تارك فيكم النقلين اولها كتاب فيه الهدى والنور فخذلوا كتاب الله ثم قال واهل بيتي واذكر كم في أهل بيتي)) (11)

”میں تم میں دو پختہ چیزیں چھوڑ رہا ہوں۔ پہلی ان میں کتاب ہے۔ اس میں ہدایت و نور ہے تو اس اللہ کی کتاب کو پکڑو پھر فرمایا اور میرے گھر والے۔“

خاندان نبوت میں حضرت عائشہ صدیقہ رضی اللہ عنہا کو ایک خاص مقام حاصل تھا اس لیے کہ کتاب اللہ کے اسرار و رموز سے نقاب کشائی کرنے والا سنت رسول پر عملی مظاہرہ کرنے والا ان سے بہتر اور کون ہو سکتا تھا۔ صحابہ کرام رضی اللہ عنہم تو حضور اکرم ﷺ کو صرف جلوٹ میں دیکھتے تھے اور آپ رضی اللہ عنہا جلوٹ و خلوٹ دونوں میں ہم نہیں کا اعزاز حاصل کیے ہوئے تھیں۔ اس لئے ((ما ينطق عن الهوى)) (12) کے مقام پر فائز ہونے والی شفیقت نے ارشاد فرمایا:

((فضل عائشة على النساء كفضل الشريدة على سائر الطعام)) (13)

”عائشہ کو عام عورتوں پر ایسی فضیلت ہے جیسے شرید کو عام کھانوں پر۔“

ابن حزم الاندلسی نے اپنی تالیف ((رسالة في المفضلة بين الصحابة)) میں ازواج مطہرات کی فضیلت کے بارے میں لکھا ہے:

((ان افضل الناس بعد الانبياء عليهم السلام نساء رسول الله ﷺ ثم ابوبکر))(14)

”انبیاء علیہ السلام کے بعد لوگوں میں سب سے افضل رسول اللہ کی بیویاں ہیں پھر ابو بکرؓ اور پھر حضرت عائشہؓ کی فضیلت کے بارے میں استدلال کرتے ہوئے کہتے ہیں کہ انس بن مالک رضی اللہ عنہ روایت کرتے ہیں:

((قیل لرسول الله ﷺ من احب الناس اليك ؟ قال: عائشة، قال من الرجال؟ قال:

ابوها، وقد قال الله تعالى وما ينطق عن الهوى ان هو الا وحى يوحى ، فصح ان كلامه
عليه السلام بانها احب الناس اليه وحى او حاده الله تعالى اليه))(15)

”نبی کریم ﷺ سے پوچھا گیا کہ آپ کے نزدیک لوگوں میں سے افضل کون ہے۔ آپ نے فرمایا، عائشہ، پوچھا گیا مردوں میں سے کون؟ تو آپ ﷺ نے فرمایا اس کا باپ۔ بے شک عائشہ رضی اللہ عنہا حضور اکرم ﷺ کو لوگوں میں سے سب سے زیادہ پسندیدہ تھیں۔ پھر ان کے باپ۔ اور تحقیق اللہ تعالیٰ کا فرمان ہے۔ آپ ﷺ اپنی خواہش سے کچھ نہیں کہتے مگر یہ کہ وہی ہوتی ہے تو آپ ﷺ کا کلام صحیح ہے کہ وہ آپ ﷺ کو سب سے زیادہ پسندیدہ ہیں۔ یہ سب اللہ کی طرف سے وہی ہے جو کہ آپ ﷺ پر اُنہاری گئی۔“

سیدہ عائشہ رضی اللہ عنہا کی علمی حیثیت

سیدہ عائشہ رضی اللہ عنہا کا شمار طبقہ صحابہ کے اُن زواہ میں ہوتا ہے جو اصطلاح میں مکفرین کہلاتے ہیں۔ مکفرین وہ صحابہ کہلاتے ہیں جن کے پاس احادیث و آثار اور سُنّت کے کشیر ذخیر موجود ہوتے تھے اور جن کی طرف اُس دور کے زواہ حدیث استفادہ کی غرض سے رجوع کرتے تھے۔

دورِ رسالت کے بعد رفتہ رفتہ جہاں روایت حدیث کے باقاعدہ مرکز قائم ہوئے وہاں وقت کے ساتھ ساتھ ایسی شخصیات بھی نمایاں ہوئے لیکن جنہوں نے براہ راست اقوالی رسول ﷺ کا سامع اور افعال رسول ﷺ کا مشاہدہ کیا تھا۔ اس اساس کے اعتبار سے ازواج مطہرات کو بہت اہم اور مرکزی حیثیت حاصل رہی۔ ازواج مطہرات میں سے سیدہ عائشہ رضی اللہ عنہا پونکہ فطری طور پر بہت ذینین اور بصیرت کے لحاظ سے بہت اعلیٰ مقام پر فائز تھیں۔ اس لئے آیات کی تفسیر و تعبیر اور سُنّت کی تفصیل معلوم کرنے

کے لئے صحابہ کرام رضی اللہ عنہم اور تابعین کبار آپ رضی اللہ عنہما کی طرف رجوع کرتے تھے اور آپ رضی اللہ عنہما کی بصیرت پر اعتناد کرتے تھے۔ آیات اور شیخ سے استنباط و اخراج کے شمن میں آپ رضی اللہ عنہما کو خداداد ملکہ حاصل تھا۔ اس لئے آپ رضی اللہ عنہما نے بڑی وقت کے ساتھ روایات کا تجزیہ کرتی تھیں اور نصوص و متون کے ظاہر و باطن پر کلام کرتی تھیں۔ ایک موقع پر جب آپ رضی اللہ عنہما کے سامنے ((ان المیت لیذب بیکاء اہله علیہ)) کا متن روایت کیا گیا تو آپ رضی اللہ عنہما نے فرمایا کہ یہ تو قرآن کی آیت ﴿لَا تزرو ازرة وزر اخرب﴾ سے متصادم ہے اس لیے قابل قول نہیں۔ پھر اس حدیث کی تفصیل بتائی اور سیاق و سہاق نے ساتھ اس کا اصل مفہوم بتایا۔ ذخیرہ حدیث میں ایسی بہت ساری روایات موجود ہیں۔ جن پر سیدہ عائشہ رضی اللہ عنہما نے فقہی اعتبار سے کلام فرمایا ہے۔ سیدنا عبداللہ بن عمر رضی اللہ عنہ نے رسول اللہ ﷺ کے بارے میں بتایا کہ آپ ﷺ نے چار مرتبہ عمرہ ادا فرمایا اور ایک بار رجب میں کوئی عمرہ ادا نہیں کیا۔

”رسول ﷺ نے رجب میں کوئی عمرہ ادا نہیں کیا۔“ (16)

سیدنا ابو ہریرہ رضی اللہ عنہ نے ایک حدیث روایت کی جس کا مفہوم یوں ہے کہ:
”بدشگونی تین چیزوں میں پائی جاتی ہے۔ خاتون، گھوڑا اور گھر۔“

سیدہ عائشہ رضی اللہ عنہما نے یہ روایت سنی تو فرمایا:

”ابو ہریرہ رضی اللہ عنہ نے دراصل پوری حدیث اخذ نہیں کی ہے۔“

اصل بات یہ ہے کہ رسول ﷺ نے فرمایا:

”اللہ یہود کو تباہ و بر باد کر دے وہ خاتون، گھوڑے اور گھر میں بدشگونی سمجھتے تھے۔“ (17)

سیدہ عائشہ رضی اللہ عنہما نہ صرف یہ کہ قرآن و حدیث اور فقہ میں ماہر تھیں۔ بلکہ آداب، انساب، شاعری اور تاریخ میں بھی آپ رضی اللہ عنہما کو بھرپور ملکہ حاصل تھا۔ اس شمن میں حضرت عروۃ بن الزبیر رضی اللہ عنہ کہتے ہیں:

((ما رأى من الإنس أعلم بالقرآن ولا بفربيضة ولا بحلال ولا بحرام ولا شعرو لا

بحديث العرب ولا نسب من عائشة رضي الله عنها)) (18)

میں نے کسی بھی شخص کو قرآن، فرائض، حلال و حرام، ادب، تاریخ عرب اور علم الانساب میں سیدہ عائشہ رضی اللہ عنہما سے زیادہ ماہر اور عالم نہیں دیکھا۔ حدیث سے اخراج اور استنباط کے شمن میں سیدہ عائشہ رضی اللہ عنہما کو ایک خاص مقام حاصل رہا۔

امام ابن حزم نے اپنی کتاب ”جواجم السیرہ“ میں ان صحابہ کی فہرست مرتب کی ہے۔ جن کا تعلق فقہ اور فتوی سے تھا۔ اس

فہرست میں 162 صحابہ کرام رضی اللہ عنہم کے نام درج ہیں۔

علامہ ابن قیم نے ”اعلام الموقعن“ میں 145 صحابہ کے نام درج کئے ہیں اور انہیں تین طبقات میں تقسیم کیا ہے۔ ان طبقات میں پہلا طبقہ مکثورین کا ہے۔ مکثورین کے طبقہ میں آپ نے سرفہرست نام سیدہ عائشہ رضی اللہ عنہا کا رکھا ہے۔ علامہ ابن قیم کی تحقیق کے مطابق صحابہ کرام رضی اللہ عنہم اور تبعین کبار احکام اور انتباط کے سلسلے میں سب سے زیادہ اعتماد سیدہ عائشہ رضی اللہ عنہا پر کرتے تھے اور ان کی طرف رجوع کرتے تھے۔ (19)

سیدہ عائشہ رضی اللہ عنہا کا اصول تھا کہ ہر نوع کی روایت قول نہیں کرتی تھیں بلکہ پوری طرح جانچ پر کھکھ کر روایت لیتی تھیں۔ سید سلیمان ندوی رحمہ اللہ اپنی کتاب ”سیرت عائشہ رضی اللہ عنہا“ میں اس پہلو پر فتنگو کرتے ہوئے لکھتے ہیں:

”اس اصول (اصول اخذ) کی بناء پر سیدہ عائشہ رضی اللہ عنہا کوئی روایت اگر کسی سے لیتی تھیں اور کوئی شخص اس روایت کو ان سے دریافت کرنے آتا تو بجائے اس کے کہ خود اس روایت کی وضاحت کرتیں اُسے اصل روایت کے پاس بھیج دیتی تھیں۔ اس سے مقصود یہ بھی تھا کہ بیچ کے واسطے جس قدر کم ہو سکیں اور سند عالی ہو سکے۔ اتنا بہتر ہے۔“ (20)

سیدہ عائشہ رضی اللہ عنہا سے جہاں براہ راست طلبہ استفادہ کرتے تھے وہاں خط و کتابت کے ذریعہ بھی لوگ آپ سے رابط رکھتے تھے۔ حضرت عائشہ بنت طلحہ جو آپ کی خاص شاگردوں میں سے ہیں سے ہیں روایت کرتی ہیں:

((كان الناس يأتونها من كل مصر ، فكان الشيوخ يأتونى لمكانى منها و كان الشباب يتأخونى فيهدون إلى ويكتبون إلى من الأنصار ، فأقول لعائشة: يا خالدة! هذا كتاب فلان و هديته ، فتقولى لعائشة: أى بشيه فاجيه و اثنيه))

”مختلف شہروں سے لوگ علم کی تلاش میں سیدہ عائشہؓ کی خدمت میں حاضر ہوتے تھے۔ معمراً اور سن رسیدہ حضرات سیدہ عائشہ رضی اللہ عنہا کے ساتھ میرے تعلق کی بناء پر میرے پاس آتے تھے اور نوجوان بھی میرے ساتھ مواخاة کرتے تھے۔ لوگ سیدہ عائشہ رضی اللہ عنہا کی وجہ سے میری قدر کرتے تھے اور احترام کی خاطر مجھے تھنے تھا کاف بھیت تھے۔ میں ان خطوط کے بارے میں سیدہ عائشہ رضی اللہ عنہا کی خدمت میں عرض کرتی تھی اور بتاتی تھی کہ یہ فلان شخص کا خط ہے اور فلان شخص کا بدیہ یہ ہے تو آپ فرماتیں:

بیٹی! جس نے خط لکھا ہے اُسے جوابی خط لکھو اور جس نے بدیہ بھیجا ہے اُسے بدیہ کے جواب میں تم بھی کچھ بھیج دو۔“ (21)

حضرت عائشہ رضی اللہ عنہا کے پاس احکام اور سنن کے جوڑ خائز تھے۔ ان ذخائر کی تحدیث اور روایت کے لیے آپ نے مختلف ذرائع استعمال کیے۔ آپ نے اپنے علماء کے لئے باقاعدہ حلقة قائم کیا۔ اس کے علاوہ حج کے موقع پر آپ اپنے خیمه میں قیام کرتی تھیں اور لوگ جوں درجوت آپ رضی اللہ عنہا کی خدمت میں حاضر ہوتے تھے اور آپ رضی اللہ عنہا سے سوالات کرتے تھے۔ بعض مرتبہ آپ رضی اللہ عنہا زمزم کے پاس چھٹ کے نیچے تشریف رکھتیں اور زیادہ تر کوہ شیر کے دامن میں آپ رضی اللہ عنہا کا قیام ہوتا تھا۔ اس طرح اطراف و اکناف سے آنے والے لوگ آپ رضی اللہ عنہا سے بسوالت استفادہ کر سکتے تھے۔ (22)

امام احمد بن حنبل نے اپنی مسند میں روایت نقل کی ہے اور بتایا ہے کہ حضرت عائشہ رضی اللہ عنہا سیدنا عمر اور سیدنا عثمان رضی اللہ عنہم کے دورِ خلافت میں فتویٰ دیا کرتی تھیں۔ سیدنا عمر اور سیدنا عثمان رضی اللہ عنہم خود بھی ان کے پاس سنن کے ضمن میں سوال پھیلتے تھے اور استفادہ کرتے تھے۔

حضرت عائشہؓ کے فقہی استدلال

حضرت عائشہ رضی اللہ عنہا نے مختلف مسائل میں اپنی رائے پیش کی۔ خاص طور پر کتاب سے استدلال، استنباط اور قیاس کرنے میں آپ کو اللہ تعالیٰ نے حکمت بالغہ سے سرفراز کیا تھا۔ ذیل میں مختلف فقہی مسائل میں آپ کی آراء پیش کی جا رہی ہیں۔ قرآن کریم میں ارشاد باری تعالیٰ ہے:

﴿حافظوا على الصلوات والصلوة الوسطى﴾ (23)۔

”نمازوں کی پابندی کرو خصوصاً درمیانی نماز کی۔“

صحابہ کرام رضی اللہ عنہم کے درمیان صلوٰۃ الوسطی کی تفسیر میں اختلاف ہے۔ کوئی فخر کو صلوٰۃ الوسطی اور کوئی مغرب کو قرار دیتا ہے۔ جب کہ آپ رضی اللہ عنہا کی رائے میں صلوٰۃ الوسطی سے مراد عصر کی نماز ہے۔ ایک غلام ابو یونس آپ سے روایت کرتے ہیں:

”حضرت عائشہ رضی اللہ عنہا نے مجھے قرآن کریم لکھنے کے لئے کہا اور فرمایا کہ جب اس آیت ﴿حافظوا على الصلوة﴾ پر پہنچو تو مجھے بتانا۔ جب میں اس آیت پر پہنچا تو انہوں نے اس کی تفسیر لکھنے کو کہی جو کہ عصر کی نماز کے بارے میں تھی اور فرمایا کہ صلوٰۃ الوسطی عصر کی نماز ہے۔“ (24)۔

آپ کی بیان کردہ روایات کی ایک خصوصیت یہ بھی ہے کہ آپ جن احکام اور واقعات کو نقل کرتی ہیں تو اکثر ان کے اسباب اور علل کو بھی بیان کرتی ہیں اور وہ خاص حکم جن مصالح پر مبنی ہوتا ہے۔ ساتھ ساتھ اس کی تشریع بھی کرتی جاتی ہیں۔ صحیح بخاری میں جمع کے دن عسل کرنے کے بارے میں مختلف احادیث ذکر کی گئی ہیں۔ ان میں حضرت عائشہ رضی اللہ عنہا کی روایت بھی نقل کی

گئی ہے۔ حضرت عائشہ رضی اللہ عنہا اپنی فقیرت کی پاپرنہ صرف واقعہ کو روایت کرتی ہیں بلکہ اس کی علت پر بھی روشنی ڈالتی ہیں۔

حضرت عائشہ رضی اللہ عنہا زوج النبی ﷺ سے روایت ہے۔ آپ نے کہا کہ جمعہ کے دن لوگ اپنے اپنے گھروں سے مدینہ کے باہر کی آبادیوں سے آتے تھے اور گرد و غبار اور پیشہ میں شرابور ہوتے تھے۔ ایک دفعہ ایک صاحب ان میں سے آپ ﷺ کے پاس آئے حالانکہ وہ میرے نزدیک بیٹھے ہوئے تھے تو آپ ﷺ نے فرمایا۔ بہتر ہوگا اگر تم لوگ اس دن غسل کر لیا کرو (25)۔

ایک دوسری روایت میں فرماتی ہیں:

”حضرت عمر رضی اللہ عنہ نے غسل کے بارے میں پوچھا تو حضرت عائشہ رضی اللہ عنہا نے جواب دیا کہ لوگ اپنے کام کا ج اپنے ہاتھ سے کیا کرتے تھے (یعنی کھیتی باڑی) جب وہ جمعہ میں جاتے تھے تو اسی ہیست میں چلے جاتے اس لئے ان سے کہا گیا کہ تم غسل کر لیا کرہ،“ (26)۔

متعدد مسائل ایسے ہیں جن میں صحابہ کرام رضی اللہ عنہم نے اپنے اجتہاد یا کسی روایت کی وجہ سے کوئی مسئلہ بیان کیا ہے کن حضرت عائشہ رضی اللہ عنہا نے اپنی ذاتی واقفیت کی بنا پر اس کو رد کر دیا اور آج تک ان مسائل میں حضرت عائشہ رضی اللہ عنہا کا قول ہی مستند سمجھا جاتا ہے۔

حضرت ابن عمرؓ فتویٰ دیتے تھے کہ نہاتے وقت چوٹیاں کھول کر بالوں کو بھگونا ضروری ہے۔ حضرت عائشہ رضی اللہ عنہا نے جب یہ سنا تو فرمایا کہ وہ عورتوں کو یوں کیوں نہیں کہہ دیتے کہ وہ اپنے چوٹنے ممنذ وذا میں۔ جب کہ میں حضور اکرم ﷺ کے سامنے نہاتی تھی اور بال نہیں کھولتی تھی،“ (27)۔

ایک دفعہ اپنی تیجی کو باریک دوپٹہ اور ٹھیک ہوئے دیکھا تو اسے پھاڑ دیا اور فرمایا:

”تمہیں معلوم نہیں کہ اللہ تعالیٰ نے سورۃ نور میں کیا فرمایا اور پھر ان کے لئے موٹا دوپٹہ منگوایا،“ (28)۔

ایک شخص نے پوچھا کہ اہل عجم اپنے تہواروں میں جالور ذرائع کر کے مسلمانوں کو ہدیہ بھیجتے ہیں کیا ان کا کھانا جائز ہے تو فرمایا: ”ان کا ذیحہ مت کھاؤ اور ان کے چھلوں سے کھاؤ،“ (29)۔

ایک مرتبہ یہ مسئلہ درپیش ہوا کہ اگر شوہر اپنی بیوی کو طلاق لینے کا اختیار دے دے اور بیوی اپنے شوہر کو وہ اختیار والپس کر دے تو کیا پھر کوئی طلاق پڑے گی۔ حضرت علی اور حضرت زید رضی اللہ عنہم کے نزدیک ایک طلاق واقع ہو جائے گی۔ حضرت عائشہ رضی اللہ عنہا کے نزدیک اس صورت میں ایک طلاق بھی واقع نہ ہوگی اور قیاس اس واقعہ پر کیا، جب حضور اکرم ﷺ نے اپنی بیویوں کو اختیار دیا کہ خواہ دُنیا قبول کریں یا کاشانہ نبوت میں رہ کر فقر و فاقہ کی زندگی پسند کریں مصیب نے دوسری صورت کو قبول کیا اور ان پر کوئی طلاق واقع نہ ہوئی (30)۔

رعنون

حضرت ابو ہریرہ رضی اللہ عنہ نے بیان کیا کہ حضور اکرم ﷺ نے فرمایا کہ خوست تین چیزوں میں ہے گھوڑا، گھر اور عورت۔ یہ من کر آپ کو بہت غصہ آیا اور فرمایا: قسم ہے اس ذات کی جس نے محمد ﷺ پر قرآن آٹا۔ آپ ﷺ نے ہر گز نہیں فرمایا۔ البتہ یوں فرمایا ہے کہ اہل جاہلیت ان سے خوست کی فال لیتے تھے (31)۔

اسلام میں نکاح کے جواز کے لئے کیوں کی رضامندی حاصل کرنا ضروری ہے۔ آپ نے فرمایا:

”بیوہ عورتوں سے اس کا حکم طلب کیا جائے اور کنواری عورتوں سے اجازت لی جائے لیکن اللہ تعالیٰ نے عورتوں کو جو نظری حجاء اور شرم عطا کی ہے اس کی بناء پر زبان سے رضامندی کا انہصار مشکل ہے تو امّ المؤمنین نے اس مسئلہ کی مشکل کشائی کے لئے فرمایا کہ باکرہ کی خاموشی میں اس کی رضا ہے“ (32)۔

و قعہ میراج اور حضرت عائشہ رضی اللہ عنہا

واقعہ میراج النبی ﷺ کے حوالہ سے حضرت عائشہ رضی اللہ عنہا کا موقف جمہور صحابہ سے مختلف ہے۔

علامہ سنوی ماکلی تحریر کرتے ہیں کہ اس مسئلہ میں چار اقوال ہیں۔ جن میں حضرت عائشہ رضی اللہ عنہا اور حضرت ابن مسعودؓ کا ذہل یہ ہے کہ حضور اکرم ﷺ کو رویت باری تعالیٰ نہیں ہوئی، حضرت ابن عباس رضی اللہ عنہ کا قول یہ ہے کہ آپ ﷺ نے اللہ تعالیٰ کو سر کی آنکھ سے دیکھا۔ یہی حضرت انس کا موقف بھی ہے اور امام ابو الحسن اشعری بھی یہی کہتے ہیں۔ حضرت ابن عباس کا دوسرا قول یہ ہے کہ آپ نے اللہ تعالیٰ کو دل کی آنکھ سے دیکھا اور بعض مشائخ نے اس مسئلہ میں توقف کیا (33)۔

اس مسئلہ کی تفصیل اور حضرت عائشہ رضی اللہ عنہا کے موقف کی تفصیل صحیح مسلم کی جلد اول کی حدیث نمبر 327 باب معنی

حقوق اللہ عزوجل ولقد رأى نزلة اخرى وهل رأى النبي ﷺ ليلة الاسراء ملتقى ہے۔

حضرت سروق کہتے ہیں کہ حضرت عائشہ رضی اللہ عنہا کی خدمت میں ٹیک لگائے بیٹھا تھا۔ اس موقع پر حضرت عائشہ رضی اللہ عنہا نے مجھے مخاطب کر کے فرمایا اے ابو عائشہ تمین چیزیں ایسی ہیں کہ اگر کوئی شخص ان تیوں میں کسی کا بھی قول کرے وہ اللہ پر ہست برا بہتان باندھے گا۔ میں نے پوچھا وہ کون سی باتیں ہیں۔ آپ نے فرمایا پہلی بات یہ ہے کہ اگر کوئی شخص یہ کہے کہ رسول اللہ ﷺ نے اللہ تعالیٰ کو دیکھا ہے تو اس نے اللہ تعالیٰ پر بہت برا بہتان باندھا ہے۔ سروق کہتے ہیں کہ پہلے میں ٹیک کے سہارے یھا تھا۔ یہ سن بھل کر بیٹھ گیا اور میں نے عرض کیا امّ المؤمنین ذرا رُهبر یے اور مجھے بھی کچھ کہنے کا موقع دیجئے۔ کیا اللہ تعالیٰ نے میں فرمایا: ((ولقد رأَه بالافق المبين)) اور بے شک انہوں نے اسے روشن کنارے پر دیکھا۔

اور فرمایا: ((ولقد رأَه نزلة اخرى)) اور انہوں نے تو وہ جلوہ دوبارہ دیکھا۔

امّ المؤمنین نے فرمایا اس امت میں سب سے پہلے میں نے رسول اللہ ﷺ سے ان آنکھوں کے بارے میں پوچھا تو

حضرۃ ﷺ نے فرمایا۔ ان آیات سے مراد جبراً مل علیہ السلام ہیں۔ حضور اکرم ﷺ نے ان دو مرتبہ کے علاوہ جبراً مل علیہ السلام کو ان کی اس اصل صورت میں نہیں دیکھا تھا۔ جس صورت میں وہ پیدا ہوئے تھے۔ آپ نے فرمایا میں نے ایک مرتبہ انہیں اس کیفیت میں دیکھا کہ وہ آسمان سے اتر رہے تھے اور ان کی جسمات نے تمام آسمان و زمین کو گھیر لیا ہے۔ پھر امام المومنین نے فرمایا کہ کیا تم نے قرآن میں نہیں پڑھا۔ اللہ تعالیٰ فرماتا ہے کہ:

﴿لَا تَدْرِكُ الْأَبْصَارُ وَهُوَ يَدْرِكُ الْأَبْصَارَ وَهُوَ اللَّطِيفُ الْخَبِيرُ﴾

”آنکھیں اسے احاطہ نہیں کرتیں اور سب آنکھیں اس کے احاطہ میں ہیں اور وہ لطیف اور خبیر ہے اور کیا تم نے قرآن کریم میں نہیں پڑھا۔“

((وَمَا كَانَ لِشَرِيكَ أَنْ يُكَلِّمَ اللَّهُ إِلَّا وَخِيَا أَوْ مِنْ وَرَآءِ حِجَابٍ أَوْ يُرْسِلَ رَسُولًا فَيُؤْخِذَ بِإِذْنِهِ مَا يَشَاءُ إِنَّ اللَّهَ عَلَىٰ حَكِيمٌ))

”اور کسی بشر میں یہ طاقت نہیں کہ وہ اللہ تعالیٰ سے بغیر وحی کے کلام کرے یا وہ بشرط حجاب کی اوث میں ہو یا اللہ تعالیٰ کوئی فرشتہ بھیج جو اللہ تعالیٰ کی اجازت سے اس کی مرضی کے مطابق اس بشرط وحی نازل کرے۔ بلاشبہ اللہ تعالیٰ بلند اور حکیم ہے۔“

پھر امام المومنین نے فرمایا جو شخص یہ کہتا ہو کہ رسول اللہ ﷺ نے قرآن میں سے کچھ چھپا لیا اس نے بھی اللہ تعالیٰ پر بہت بڑا جھوٹ پاندھا۔

مسلم شریف کی حدیث نمبر 350 میں حضرت عائشہ رضی اللہ عنہا قرآن کریم کی آیت:

﴿ثُمَّ دَنِي فَتَدَلِي فَكَانَ قَابِ قَوْسِينَ أَوْ ادْنَى فَاوْحِي إِلَى عَبْدِهِ مَا أَوْحَى﴾ کے بارے میں فرماتی ہیں کہ اس آیت سے مراد حضرت جبراً مل علیہ السلام ہیں۔ پہلے وہ آپ کے پاس انسانی صورت میں آتے تھے۔ اس مرتبہ وہ آپ کے پاس اپنی اصلی صورت میں آئے جو صورت آسمان کے کناروں پر محیط ہو گئی (34)۔

حضرت عائشہ رضی اللہ عنہا نے کسی حدیث کی بناء پر روایت کا انکار نہیں کیا۔ اگر ان کے پاس کوئی حدیث ہوتی تو وہ اس کا ذکر کرتیں۔ حضرت عائشہ رضی اللہ عنہا نے اس مسئلہ کا قرآن مجید کی آیات سے استنباط کیا ہے۔

پہلی دلیل: ﴿لَا تَدْرِكُ الْأَبْصَارُ وَهُوَ يَدْرِكُ الْأَبْصَارَ﴾ (انعام: 104)

دوسری دلیل: ﴿مَا كَانَ لِبَشَرٍ أَنْ يَكُلِّمَ اللَّهُ إِلَّا وَجِيَا أَوْ مِنْ وَرَاءِ حِجَابٍ أَوْ يُرْسِلَ رَسُولًا﴾ (شوری: 51)

ان آیات سے استدلال کے حسب ذیل جوابات ہیں:

(1) ادراک سے مراد احاطہ ہے اور اللہ تعالیٰ کا احاطہ نہیں کیا جاسکتا اور جب قرآن مجید میں احاطہ کی نفی کی گئی ہے تو اس سے بغیر احاطہ کے روایت لازم نہیں آتی۔

(2) اس آیت میں روایت کے وقت کلام کی نفی کی گئی ہے تو یہ جائز ہے کہ جس وقت آپ نے اللہ کا دیدار کیا ہواں وقت اس سے کلام نہ کیا ہو۔

(3) یہ آیت عام مخصوص منابع ہے اور اس کا مخصوص وہ دلائل ہیں جن سے روایت ثابت ہے۔ خلاصہ یہ ہے کہ عام تاقدہ بھی ہے لیکن سیدنا محمد ﷺ اس قاعدہ سے مستثنی ہیں۔

(4) مشاہدہ کے وقت جس وحی کی نفی کی گئی ہے وہ بلا واسطہ وحی ہے اور ہو سکتا ہے کہ دیدار کے وقت آپ پر کسی واسطے وحی کی گئی۔

(5) اس سلسلہ میں علامہ میجمی بن شرف نووی لکھتے ہیں۔

”اس بحث میں اصل چیز حضرت ابن عباس رضی اللہ عنہ کی حدیث ہے۔ حضرت ابن عمر رضی اللہ نے ایک شخص کو حضرت ابن عباس کے پاس بھیجا اور ان سے اس مسئلہ میں استفسار کیا۔ حضرت ابن عباس رضی اللہ عنہ نے فرمایا۔ حضرت سیدنا محمد رسول اللہ ﷺ نے اپنے رب کو دیکھا ہے۔ حضرت عائشہ رضی اللہ عنہا نے اپنے طور سے قرآن مجید سے استدلال کر کے یہ تبیجہ نکالا ہے اور جب ایک صحابی کوئی مسئلہ بیان کرے اور دوسرا صحابی اس کی مخالفت بیان کرے تو اس کا قول جنت نہیں ہوتا اور جب صحیح روایات کے ساتھ حضرت ابن عباس رضی اللہ عنہ سے یہ ثابت ہے کہ رسول ﷺ نے شبیہ عراج اللہ تعالیٰ کو دیکھا ہے تو ان کی روایت کو مقبول کرنا واجب ہے۔ کیونکہ اللہ تعالیٰ کو دیکھنے کا واقعہ ان مسائل میں نہیں ہے جن کو عقل سے مستطیل کیا جاسکے یا ان کو ظن سے بیان کیا جائے۔ یہ صرف اسی صورت پر محول کیا جاسکتا ہے کہ کسی نے رسول ﷺ سے سنا ہوا اور کوئی شخص یہ نہیں کہہ سکتا کہ حضرت ابن عباس رضی اللہ عنہ نے اپنے ظن اور قیاس سے یہ کہا کہ رسول ﷺ نے اللہ تعالیٰ کو دیکھا ہے۔ علامہ معمر بن راشد نے کہا اس مسئلہ میں حضرت عائشہ رضی اللہ عنہا اور حضرت ابن عباس کا اختلاف ہے اور حضرت عائشہ رضی اللہ عنہا حضرت ابن عباس رضی اللہ عنہ سے زیادہ عالم نہیں ہیں۔ حضرت ابن عباس رضی اللہ عنہ کی روایت روایت باری کا اثبات کرتی ہے اور حضرت عائشہ رضی اللہ عنہا کی روایات روایت کی نفی کرتی ہیں اور جب ثابت اور منقی روایات میں تعارض ہو تو ثبت روایت کو منقی پر ترجیح دی جاتی ہے (35) حاصل بحث یہ ہے کہ حضرت عائشہ رضی اللہ عنہا نے کسی حدیث کی بناء پر روایت کا انکار نہیں کیا۔ انہوں نے اس مسئلہ میں قرآنی آیات کو پیش نظر رکھا ہے۔

حضرت عائشہ رضی اللہ عنہا کے اسلوب استدلال میں یہ کہتا نہیاں طور پر نظر آتا ہے کہ آپ رضی اللہ عنہا آیات اور روایات کے مطالب و معانی اور مفہومیں کی تعمین کے ضمن میں بہت وقت سے کام لیتی رہیں۔ درایت کے وہ اصول جو بعد میں فقہاء کے ہاں

متین اول اور راجح رہے۔ سیدہ عائشہ رضی اللہ عنہا نے ڈویرا اول میں ان اصولوں کی بنیاد پر استنباط اور استخراج کیا ہے۔ اس نوعیت کی روایات ذخیرہ حدیث میں معقول تعداد میں پائی جاتی ہیں۔ جن پر فقہاء نے درایہ بحث کی ہے۔ سیدہ عائشہ رضی اللہ عنہا کا فطیری میلان چونکہ استنباط کی طرف تھا اس لیے آپ رضی اللہ عنہا نے روایات کو محض ظاہر کے اعتبار سے نہیں دیکھا۔ بلکہ متون پر داخلی تفید بھی کی ہے۔ اس لحاظ سے اگر یوں کہا جائے کہ سیدہ عائشہ رضی اللہ عنہا درایت کے مجال میں امامت کے درجہ پر فائز تھیں تو بے جانہ ہو گا۔ یہی وجہ ہے کہ کبار صحابہ رضی اللہ عنہم اور کبار تابعین آپ رضی اللہ عنہا کے استنباط پر اعتماد کرتے تھے۔

ضرورت اس بات کی ہے کہ اس موضوع پر جتنی بھی منتشر روایات حدیث و فقہ کے مصادر و مراجع میں موجود ہیں ان کو سمجھا کیا جائے اور ان کا تجزیہ کیا جائے۔ تاکہ سیدہ عائشہ رضی اللہ عنہا کا اسلوب استدلال مزید وضاحت کے ساتھ سامنے آ سکے۔

حوالیٰ و تعلیقات

- (1) محمد سرفراز، ذا کمز نجیمی، حضرت عائشہؓ کی فقہی بصیرت، 78، مطبع مکتبہ نسیمہ لاہور۔
- (2) نیاز فتح پوری، صحابیات، 57۔ نقشِ اکیڈمی کراچی 1974ء
- (3) العقلانی، ابن حجر، الاصابہ فی تمیز صحابہ، 4/360، دار صادر بیروت 1328ھ
- (4) ایضاً
- (5) سید سلیمان ندوی، سیرت عائشہ رضی اللہ عنہا 164، مطبع معارف عظیم گڑھ اٹھیا 1940ء
- (6) زرقانی، محمد بن عبد الباقی، شرح علی المواہب اللہ بنیة 2/234، دار المعرفۃ، بیروت
- (7) ترمذی، ابو علی محمد بن عیشی، جامع ترمذی، 251، مطبع ملک سراج الدین، لاہور
- (8) الذہبی، شمس الدین محمد بن مذکورہ الخطاط 1/28، دار احياء تراث عربی، بیروت 1377ھ
- (9) العقلانی، ابن حجر الاصابہ فی تمیز صحابہ
- (10) مصطفیٰ تدوہ، عائشہؓ ام المؤمنین۔ 131-132، مطبع القاهرة، قاهرہ 1947ء
- (11) ولی احمد بن عبد اللہ، مکملۃ المصانع، 1/568، حسن المطان، دہلی۔
- (12) القرآن
- (13) بخاری، محمد بن اسحاق عیل، الجامع

- (14) ابن حزم الاندلسي، رسالة في المفاضلة بين الصحابة 172، مكتبة باسمية، 1940ء
- ال ايضاً
- (15) الصحيح للإمام البخاري - كتاب العمره
- (16) منند امام احمد - ج: 6، ص: 168
- (17) تذكرة الحفاظ - ص: 25
- (18) سیرت عائشہ، ص: 163
- (19) تفصیل کے لیے دیکھئے: منند امام احمد بن حبیل - منند عائشہ
- (20) تفصیل کے لیے دیکھئے: جوامع السیر ٥، ص: 323-329 اور اعلام المؤمنین ج: 1، ص: 11-10
- (21) صحیح بخاری، کتاب الحج، باب طواف النساء مع الرجال
- (22) ترمذی ابو عیسیٰ محمد بن عیسیٰ، جامع ترمذی، 144/2
- (23) بخاری، محمد بن اسماعیل، الجامع الصحیح، 121/1
- ال ايضاً 123/1
- (24) مسلم بن جاج، الجامع الصحیح، نور محمد صالح الطابقی 1956ء
- (25) ترمذی، ابو عیسیٰ محمد بن عیسیٰ جامع ترمذی،
- (26) ابن کثیر، عماد الدین اسماعیل، تفسیر القرآن العظیم 1/205، سہیل اکینڈی، لاہور 1972ء
- (27) بخاری محمد بن اسماعیل، الجامع الصحیح، 792/2
- ال ايضاً 771/2
- (28) سید سلیمان ندوی، سیر عائشہ، 285
- (29) بخاری، محمد بن اسماعیل، الجامع الصحیح، 771/2
- ال ايضاً 771/2
- (30) محمد بن سنوی، بکمل اکمال المعلم، 1/327، مطبوعہ دارالكتب العلمیہ، بیروت
- (31) تیجی بن شرف نووی، شرح مسلم 1/97، مطبوعہ نور محمد صالح الطابقی کراچی، 1375ھ
- ال ايضاً 97/1
- (32) تیجی بن شرف نووی، شرح مسلم 1/97، مطبوعہ نور محمد صالح الطابقی کراچی، 1375ھ
- ال ايضاً 97/1